



ОПШТИНА ИЛИНДЕН

Врз основа на Програмата за финансиска поддршка на жителите на Општина Илинден за 2026 година арх.број 08-2688/26 од 22.12.2025 година и Правилникот за условите, начинот и критериумите за доделување на финансиски средства во вид на еднократна парична помош за набавка на велосипеди, инвертер клими односно соларни панели, помош за млади претприемачи и еднократна парична помош за првачиња во Општина Илинден донесен од Советот на Општина Илинден со бр.08-2688/32 од 22.12.2025 година, и Одлука за распишување јавен повик донесена од Градоначалникот на Општина Илинден бр.10-255/1 од 30.01.2026 година, Општина Илинден објавува

ЈАВЕН ПОВИК

за доделување на еднократна финансиска парична помош за поддршка на млади претприемачи на територија на Општина Илинден во 2026 година

1. Опис на јавниот повик

1.1. Општина Илинден, согласно Програмата за финансиска поддршка на жителите на Општина Илинден за 2026 година донесена од Советот на Општина Илинден предвидува еднократна финансиска парична помош за поддршка на млади претприемачи чиј бизнис е со седиште на територија на Општина Илинден.

1.2. Износот кој Општина Илинден го доделува како финансиска помош за поддршка на млади претприемачи изнесува 10.000,00 денари еднократно во траење од 3 (три) години.

1.3. Барањата од Јавниот повик ќе бидат разгледувани по редослед според датумот и времето на пристигнувањето.

1.4 Времетраењето на јавниот повик е 6 (шест) месеци од 02.02.2026 година до 01.08.2026 година

2. Право на учество на Јавниот повик

Право на учество на јавниот повик за доделување на еднократна парична помош за поддршка на млади претприемачи може да оствари секое полнолетно лице со навршени најмногу 35 години живот кое ќе регистрира трговско друштво согласно закон во Централен регистар за трговски друштва и други правни лица во календарската 2026 година со седиште на територијата на Општина Илинден .

3. Услови што треба да ги исполни барателот

Барателот треба да ги исполни следниве услови:

- да е полнолетно лице со навршени најмногу 35 години;
- да регистрира трговско друштво согласно закон во Централен регистар во текот на календарската 2026 година;

4. Начин на пријавување на Јавниот повик

4.1. За учество на јавниот повик, барателот е должен да ја поднесе следната документација:

- пополнување на барање за финансиска поддршка за млади претприемачи (барањето може да се симне од веб страната на Општина Илинден или да се подигне преку архивата на Општина Илинден
- копија од важечка лична карта на барателот,
- копија од трансакциска сметка на барателот,
- доказ од Централен регистар дека е регистрирано трговско друштво од страна на подносителот на барањето во календарска 2026 година

4.2. Едно лице може само еднаш да аплицира за добивање на финансиска парична помош за поддршка на млади претприемачи.

4.3. Барањето за еднократна финансиска парична помош за поддршка на млади претприемачи граѓаните го пополнуваат и поднесуваат преку архивата на Општина Илинден.

4.4. Примените барања се примаат и архивираат со евидентирање на точното време на поднесување (датум, час и минута), заради воспоставување редослед по кој ќе се разгледуваат барањата.

4.5. Рокот за поднесување на барања трае од 02.02.2026 година до 01.08.2026 година.

5. Начин на спроведување на Јавниот повик

5.1. За спроведување на јавниот повик Градоначалникот формира Комисија за спроведување на Јавниот повик за доделување на еднократна финансиска парична помош за поддршка на млади претприемачи.

5.2. Општина Илинден во зависност од динамиката на пристигнување на барањата, периодично ќе ја известува јавноста за преостанатите средства, се до нивно целосно искористување.

5.3. Исплатата на средствата ќе се врши сукцесивно, според редот на пристигнати барања, се до исполнување на предвидениот буџет за оваа намена.

5.4. Кога ќе бидат исцрпени предвидените финансиски средства, Општина Илинден ќе го објави завршувањето на Јавниот повик преку својата веб страна. Финансиските средства ќе се сметаат за исцрпени односно доделени кога на предлог на комисијата, Градоначалникот ќе донесе решение за исплата на средствата.

6. Начин на остварување на правото на надоместок

6.1. Градоначалникот на Општина Илинден на предлог на Комисијата ќе донесе решение за усвојување на барањето на барателите кои ги исполниле условите врз основа на Јавниот повик.

6.2. Градоначалникот на Општина Илинден на предлог на Комисијата ќе ги известува за неусвојување на барањето, барателите кои не ги исполниле условите врз основа на Јавниот повик

ОПШТИНА ИЛИНДЕН

ПРИЛОГ 3 – Образец на барање финансиска поддршка на млади претприемачи

ДО ОПШТИНА ИЛИНДЕН
Улица 9 бр. 38
1041 Илинден

БАРАЊЕ
За финансиска поддршка на млади претприемачи

Од _____, со живеалиште на ул.
_____, бр. _____ во Општина Илинден.

Барам да ми одобрите финансиска поддршка на млади претприемачи.
Средствата да ми бидат исплатени на жиро сметка на фирмата
_____, во _____ Банка.

Прилог:

- Фотокопија од лична карта
- Доказ од ЦРМ за основана фирма
- копија од трансакциска сметка

Изјавувам дека податоците содржани во ова Барање се точни и истите можат да се користат само за намената за која се бараат

ПОДНОСИТЕЛ,
